

आरोपी के कारण ही नाबालिग मानसिक दबाव में थी, जिसके चलते उसने आत्मघाती कदम उठाया

## नाबालिग को आत्महत्या के लिए उकसाने वाले आरोपी की अग्रिम जमानत याचिका खारिज

जबलपुर। पंचम अपर सत्र न्यायाधीश चंद्रकिशोर बारपेटे की अदालत ने नाबालिग छात्रा को आत्महत्या के लिए उकसाने के आरोपी हर्ष उर्फ मोंटू सकतेल की अग्रिम जमानत याचिका को गंभीर अपराध मानते हुए निरस्त कर दिया है।



माध्यम से परेशान कर रहा था। उन्होंने साक्ष्य के रूप में निजी फोटोग्राफ्स और कॉल डिटेल्स का हवाला देते हुए बताया कि आरोपी के कारण ही नाबालिग मानसिक दबाव में थी, जिसके चलते उसने आत्मघाती कदम उठाया।

### व्या या मामला ?

अभियोजन के अनुसार, घमापुर थाना क्षेत्र निवासी 19 वर्षीय आरोपी हर्ष का मृतिका के साथ संपर्क था। घटना वाले

दिन आरोपी ने मृतिका से शादी करने और बातचीत करने से मना कर दिया था, जिससे व्यथित होकर नाबालिग ने 17 दिसंबर 2025 को अपने घर में फांसी लगाकर आत्महत्या कर ली थी। पुलिस ने इस मामले में बीएनएस (BNS) की धारा 108 के तहत प्रकरण दर्ज किया है।

### अदालत का फैसला

आरोपी पक्ष ने दलील दी थी कि फोटोग्राफ्स फर्जी हैं और आरोपी का इस मृत्यु से कोई लेना-देना नहीं है। हालांकि, अदालत ने पाया कि मोबाइल की फॉरेंसिक रिपोर्ट अभी आना शेष है और मृतिका नाबालिग थी। न्यायालय ने कहा कि वर्तमान परिस्थितियों और साक्ष्यों को देखते हुए आरोपी को अग्रिम जमानत का लाभ नहीं दिया जा सकता।

## पुलिसकर्मी को घूंसा मारने पर कोर्ट उठने तक की सजा

जबलपुर। जिला अदालत ने गाली गलौच के आरोपित जबलपुर निवासी जितेंद्र चक्रवर्ती का दोष सिद्ध पाया। प्रथम श्रेणी न्यायिक दंडाधिकारी प्रियंक कुमार सक्सेना की अदालत ने इसी के साथ आरोपी को कोर्ट उठने तक की सजा सुना दी। साथ ही एक हजार रुपये का जुर्माना लगाया। अभियोजन की ओर से सहायक जिला लोक अभियोजन अधिकारी मनीष समाधिया ने पक्ष रखा। उन्होंने दलील दी कि 22 जनवरी, 2016 को आरोपित बीच रोड में खड़ा था। पुलिस आरक्षक ने हटवने के लिए कहा तो आरोपित ने गाली गलौच शुरू कर दी। यही नहीं घूंसा भी मार दिया। लिहाजा, अपराध पंजीबद्ध कर लिया गया।



मां नर्मदा होम्स बाल होलिका समिति ने सजाई आकर्षक होलिका

## मुहूर्त से पूर्व प्रारंभ हुई होलिकाओं की पूजा

जबलपुर। शहर में होलिका दहन का पर्व श्रद्धा और उत्साह के साथ मनाया गया। निर्धारित अर्धरात्रि मुहूर्त से पूर्व ही कई स्थानों पर सार्वजनिक होलिकाओं का दहन प्रारंभ हो गया। श्रद्धालुओं ने विधि-विधान से पूजन कर सुख-समृद्धि की कामना की। मां नर्मदा होम्स, आनंद कॉलोनी बाल होलिका उत्सव समिति द्वारा विशेष रूप से आकर्षक होलिका सजाई

गई। समिति के सदस्यों ने कंडों की मालाओं से होलिका की प्रतिमा को सजाया और घास-पत्तों से सामूहिक पूजन किया। पारंपरिक रीति-रिवाजों के साथ परिक्रमा कर लोगों ने परिवार की खुशहाली और क्षेत्र की उन्नति की प्रार्थना की। समिति में प्रथमश परिहार, अतिशय, अभिनव जैन, आरुष, अवि मिश्रा, अद्वित, अक्षत साहू, श्रेया शुक्ला, कार्तिक,

आयांश, शाहनवी, करतीव पेगवार, विदार्थ, अम्मु, अविशा सिंह, अर्जव और अरहम जैन ने आयोजन में सक्रिय भूमिका निभाई। प्रतिवर्ष की भांति इस वर्ष भी फूलों की होली खेली गई, जिसमें बच्चों और महिलाओं ने बड़-चढ़कर हिस्सा लिया। वातावरण भक्तिमय गीतों और होली के उत्साह से सराबोर रहा।

## निजी स्कूलों में निःशुल्क प्रवेश के लिए ऑनलाइन आवेदन 13 मार्च से

जबलपुर। शिक्षा का अधिकार (RTE) अधिनियम के अंतर्गत सत्र 2026-27 में निजी स्कूलों की प्रथम प्रवेशित कक्षा में निःशुल्क प्रवेश के लिए ऑनलाइन आवेदन 13 मार्च 2026 से प्रारंभ होगा। आवेदन करने की अंतिम तिथि 28 मार्च 2026 निर्धारित की गई है। आवेदन पोर्टल: www.rteportal.mp.gov.in 2 अप्रैल 2026 को ऑनलाइन लॉन्चिंग के माध्यम से विद्यार्थियों का चयन किया जाएगा और आवंटित सीट की जानकारी आवेदक के मोबाइल नंबर पर एसएमएस द्वारा प्राप्त होगी। 09 मार्च 2026 से पोर्टल पर मान्यता प्राप्त निजी स्कूलों एवं कक्षाओं की खाली सीटों का प्रदर्शन। 13 मार्च से 28

मार्च 2026 तक आवेदक ऑनलाइन आवेदन कर सकते हैं और आवश्यक दस्तावेज अपलोड कर सकते हैं। 14 मार्च से 30 मार्च 2026 तक दस्तावेज सत्यापन संबंधित संकुल केंद्रों में किया जाएगा। नर्सरी/के.जी.-1/के.जी.-2 के लिए न्यूनतम आयु 3-4 वर्ष 6 माह, कक्षा-1 के लिए 6-7 वर्ष 6 माह। आयु की गणना नर्सरी/के.जी. के लिए 31 जुलाई 2026 एवं कक्षा 1 के लिए 30 सितंबर 2026 की स्थिति में की जाएगी। ऑनलाइन आवेदन में समस्या होने पर आवेदक विकासखंड के बीआरसी कार्यालय या सर्व शिक्षा अभियान के जिला/विकासखंड केंद्र से संपर्क कर सकते हैं।

## एचपी वैक्सीनेशन और प्रधानमंत्री राहत स्कीम को प्रभावी बनायें : कलेक्टर

जबलपुर। कलेक्टर राघवेंद्र सिंह की अध्यक्षता में लंबित पत्रों की समीक्षा बैठक आयोजित की गई। बैठक में उन्होंने विभिन्न समाचार पत्रों में प्रकाशित विभिन्न समस्याओं की विभागावर समीक्षा कर कमियों की पूर्ति करने के निर्देश दिये। इसके साथ ही कहा कि होली पर्व के दौरान दुग्ध संबंधी उत्पादों की जांच करें। कलेक्टर श्री सिंह ने कहा कि शासन के निर्देशानुसार जितने भी होली जलाने के स्थान हैं उनका निःशुल्क पंजीजन करें और उनमें गौकाष्ठ का उपयोग करें। उन्होंने पीएम स्वनिधि, प्रधानमंत्री जन मन योजना, किसानों की ई-केवायसी, पहली कक्षा में प्रवेश उत्सव, वन ग्राम, राजस्व ग्राम, स्वरोजगार योजनाओं का संचालन के संबंध में विशेष चर्चा कर आवश्यक निर्देश दिये। इसके अलावा सीएम हेल्पलाइन की समीक्षा भी की। उन्होंने कहा कि प्राप्त आवेदनों का निराकरण समय सीमा में करना सुनिश्चित कर आपेक्षित प्रगति लाएं।

प्रधानमंत्री राहत स्कीम को प्रभावी बनायें कलेक्टर श्री सिंह ने एचपी वैक्सीनेशन के संबंध में जानकारी देकर कहा कि इसके लिए एक राष्ट्रव्यापी

मुफ्त टीकाकरण अभियान शुरू किया है। सर्वाइकल कैंसर जैसे बीमारियों के बचाव के लिए 14-15 वर्ष की लड़कियों को सरकारी स्वास्थ्य केंद्रों में यह टीका मुफ्त लगाया जा रहा है। अभी जिले में 13 सेंटर बनाये गये हैं और अगले हफ्ते 33 सेंटर बनाये जायेंगे। इसके साथ ही प्रधानमंत्री राहत स्कीम के बारे में जानकारी देकर कहा कि अब कहीं भी किसी भी व्यक्ति के साथ आकस्मिक सड़क दुर्घटना होने पर घायलों के इलाज सभी अस्पतालों में 7 दिन तक 1.50 लाख रुपये तक निशुल्क किया जायेगा। सात

दिन के बाद उसे आयुष्मान योजना से संबद्ध अस्पताल में शिफ्ट करने पर आयुष्मान योजना के तहत इलाज किया जायेगा। इस संबंध में सभी



अस्पतालों के प्रतिनिधियों की बैठक भी आयोजित की गई जिसमें कहा गया कि वे योजना अनुसार प्राथमिकता से कार्य करें। साथ ही घायलों की मदद

कर राहगीर योजना में स्वयं को भी जोड़े। बैठक में सीईओ जिला पंचायत श्री अभिषेक गहलोत सहित सभी जिला अधिकारी मौजूद थे।

## नगर निगम वसूली अभियान में 5 करदाताओं की संपत्ति कुर्क

जबलपुर। नगर निगमायुक्त रामप्रकाश अहिरवार के निर्देशानुसार नगर निगम द्वारा संभावित और वार्डवार वसूली अभियान जारी



है। अभियान के तहत बार-बार सूचना के बावजूद बकाया कर जमा न करने वाले करदाताओं के विरुद्ध कुर्की की कार्यवाही की जा

रही है। भानतलैया संभाग (संभाग क्रमांक 8) में हनुमानताल, खेरमाई और राधाकृष्णन वार्ड में चलाए गए अभियान में निम्न करदाताओं की संपत्ति कुर्क की गई। नारायण दास - ₹4,17,075, रेखा मोतयानी - ₹35,146, दुलार प्रसाद - ₹50,119, सुषमा - ₹1,51,885, शोक्त उल्ला - ₹1,83,401, इसके अलावा खेरमाई वार्ड से 1 लाख रुपये का चेक भी प्राप्त हुआ। कुर्की कार्यवाही के दौरान संभागीय अधिकारी महेन्द्र पाल सिंह उड़के, राजस्व निरीक्षक देवनाथ राठौर, टी.सी. अरविंद सिंह, निखार मिश्रा, अफजाल अजीम, संदीप साहू, रामेश्वर दुबे, गुलाम अंबिया, ठाकुर प्रसाद, उमेश राजपूत और विजय सहित नगर निगम की राजस्व टीम उपस्थित रही। कुर्क की कार्यवाही के निर्धारित अवधि के बाद वैधानिक प्रक्रिया के तहत नीलाम किया जाएगा।

## होली पर्व पर शहर में अतिरिक्त जलापूर्ति और अन्य व्यवस्था रहेगी : निगमायुक्त

जबलपुर। नगर निगमायुक्त रामप्रकाश अहिरवार ने होलिका दहन (3 मार्च) और धुरेडी पर्व (4 मार्च) को ध्यान में रखते हुए शहर में अतिरिक्त जलापूर्ति एवं मूलभूत सुविधाओं को दुरुस्त रखने के निर्देश सभी अधिकारियों को दिए हैं। नागरिकों के लिए अतिरिक्त जलापूर्ति 4 मार्च को निम्नलिखित समयों में सुनिश्चित की जाएगी। प्रातः 06:30 बजे से 07:00 बजे तक, दोपहर 01:00 बजे से 02:00 बजे तक, सायंकाल 06:00 बजे से। इस व्यवस्था की निगरानी जलविभाग के कार्यपालन यंत्रि कमलेश श्रीवास्तव और अन्य संबंधित अधिकारियों द्वारा की जाएगी। साथ ही निगमायुक्त ने सभी संभागीय अधिकारियों, स्वास्थ्य अधिकारियों और प्रकाश विभाग को शहर में साफ-सफाई और स्ट्रीट लाइट रखरखाव सुनिश्चित करने के निर्देश दिए। उन्होंने कहा कि सभी संभागीय अधिकारी अपने-अपने क्षेत्र में शांति समिति की बैठकों में शामिल होकर वहां लिए गए निर्णयों के अनुसार कार्यवाही करें।

## सुरक्षा के चाक-चौबंद प्रबंध, ड्रोन से होगी निगरानी, पलैंग मार्च किया धुरेडी और रमजान को लेकर पुलिस हाई अलर्ट

हरिभूमि जबलपुर।

होली पर्व की धुरेडी और रमजान माह के मद्देनजर कानून व्यवस्था बनाए रखने के लिए पुलिस ने सख्त कदम उठाए हैं। किसी को भी नियमों के उल्लंघन करने की इजाजत नहीं दी जाएगी। बिना अनुमति के आयोजन नहीं होंगे, वहीं प्रशासन द्वारा निर्धारित स्ट से ही होली के जुलूस निकाले जायेंगे। पुलिस ने सभी के लिए एडवाइजरी जारी कर दी है। संवेदनशील स्थानों पर पुलिस बल तैनात किया गया है वहीं धुरेडी की पूर्व संध्या पर पुलिस ने तमाम संवेदनशील क्षेत्रों में पलैंग मार्च किया है। आज ड्रोन के जरिए संवेदनशील क्षेत्रों की निगरानी की जाएगी। पुलिस ने तमाम सुरक्षा के इंतजाम कर रखे हैं।

### डीजे पर पूर्णतः प्रतिबंध

डीजे साउंड बाक्स पर पूरी तरह से धुरेडी के दिन प्रतिबंध लागू रहेगा। जहां कहीं सांस्कृतिक आयोजन होंगे वहां भी दो से अधिक साउंड बाक्स वह भी सशर्त अनुमति के साथ लगाये जा सकते हैं।

### शराब के नशे में वाहन चलाने पर होगी कार्रवाई

शराब पीकर वाहन चलाने वालों के खिलाफ पुलिस सख्ती से निपटेगी और जगह-जगह स्टॉपर लगाकर वाहन रोके जाएंगे और ब्रेथ एनेलाइजर से मुह सूंघे जायेंगे। जो भी शराब पीकर वाहन चलाते मिलेगा उसे गिरफ्तार कर लिया जाएगा। होली पर बाहर से 3 कंपनियों का एक हजार से अधिक अतिरिक्त पुलिस बल बुला लिया गया है। 140 फिक्स प्वाइंट पर पुलिस बल तैनात किया जा रहा है। जबकि 60 पेट्रोलिंग मोबाइल शहर में भ्रमण करेंगी। जिला कलेक्टर जिला पुलिस अधीक्षक और अतिरिक्त पुलिस अधीक्षक भी शहर में पेट्रोलिंग कर स्थिति का जायजा लेंगे। हुडदंग मचाने वालों से पुलिस सख्ती से पेश आएगी।

### हुडदंगियों से सख्ती से निपटा जायेगा

पुलिस अधीक्षक संपत उपाध्याय ने बताया कि होली एवं रमजान के जुमे त्यौहार में सुरक्षा व कानून व्यवस्था बनाये रखने के लिए शहर में सुरक्षा के कड़े इंतजाम किये गये। उन्होंने कहा कि किसी भी अप्रिय स्थिति से निपटने के लिए रिजर्व फोर्स, अश्रु गैस दल, पुलिस कंट्रोल रूम में मौजूद रहेगा जो सूचना मिलते ही घटना स्थल पर पहुंचेगा। इसके अलावा 3 सवारी बैठाकर बै-लगातम रफ्तार से वाहन चलाने वालों के खिलाफ सख्ती की जाएगी। जगह-जगह स्टॉपर लगाकर वाहनों को रोककर चैकिंग की जाएगी और शराब पीकर वाहन चलाते पाये जाने पर सख्ती की जाएगी। शहर में 140 स्थानों पर फिक्स प्वाइंट बनाये गये हैं जहां 1-4 का पुलिस बल तैनात रहेगा। वहीं प्रत्येक थाना क्षेत्र में 4-4 मोबाइल पार्टियां बनायी गई हैं, जो अपने-अपने थाना क्षेत्रों में लगातार भ्रमण करेंगी।

## साल का पहला खग्रास-चंद्रग्रहण आज, ग्रहण-काल में मंदिरों के पट बंद रहेंगे

जबलपुर। इस साल होली पर खग्रास-चंद्रग्रहण का साया नजर आयेगा। 3 मार्च धुरेडी के दिन साल का पहला चंद्रग्रहण पड़ेगा। ग्रहण को लेकर धुरेडी को लेकर असमंजस की स्थिति बनी हुई है। ज्योतिष के अनुसार ग्रहण के समय रंग खेलने की मनाही है लेकिन परंपरा अनुसार धुरेडी के दिन खेलने वालों का मत भी प्रभावी है। कुछ लोग 3 को तो कुछ लोग 4 को धुरेडी मना रहे हैं। पूरे देश सहित मध्य प्रदेश व जबलपुर में भी यह ग्रहण देखा जायेगा। ग्रहण की सूतक वेध सुबह 6 बजकर 23 मिनट से प्रारंभ हो जाएगा और ग्रहण को मोक्ष शाम 6 बजकर 47 मिनट पर होगा। ग्रहण दोपहर 3 बजकर 20 मिनट से प्रारंभ होगा ग्रहण का मध्यकाल 4 बजकर 5 मिनट तक रहेगा, जिसका मोक्ष शाम 6 बजकर 47 मिनट पर होगा। ग्रहणकाल में मूर्ति स्पर्श और दर्शन दोनों नहीं किये जाते। लिहाजा आज होली धुरेडी का पर्व 4



मार्च को मनाया जायेगा। सभी मंदिरों में सुबह 6 बजे से शाम 7 बजे तक पट बंद रहेंगे। ग्रहण मोक्ष के बाद रात्रि 8 बजे से हवन पूजन प्रारंभ होगा। ज्योतिषाचार्य पं. पीएल। गौतमाचार्य ने बताया किमया नक्षत्र सिंह राशि पर प्रभावशाली रहेगा। 1996 में होली पर चंद्रग्रहण का योग बनने के 30 साल बाद 2026 में फिर होली के दिन ही चंद्रग्रहण पड़ रहा है। उन्होंने बताया कि राशिवार ग्रहण का प्रभाव इस तरह रहेगा।

### मेष राशि

इस सप्ताह मेष राशि के स्वामी मंगल कुंभ राशि में गोचर कर रहे हैं। मेष राशि वालों की धन की स्थिति बेहतर होगी। कामकाज में आपको सफलता मिलेगी। जो लोग अपने काम में पूरी ऊर्जा के साथ मेहनत कर रहे हैं, उन्हें अच्छे रिजल्ट अवश्य मिलेंगे।

### वृष राशि

वृष राशि वालों का आत्मविश्वास बढ़ेगा। अटक हुए कार्यों को पूरा करने की कोशिश करेंगे। जो लोग जाँच करते हैं, करियर में उनकी स्थिति और मजबूत होगा।

### मिथुन राशि

मिथुन राशि वालों का मान-सम्मान बढ़ेगा। मेहनत का फल आपको जरूर मिलेगा। कार्यक्षेत्र में जो बाधाएं आ रही थीं, वो दूर होंगी। जो लोग जाँच करते हैं। उनकी उन्नति होगी। जो लोग बिजनेस करते हैं, उनका मुनाफा बढ़ेगा।

### कर्क राशि

कर्क राशि वालों के लिए यह सप्ताह मन की चिंता को कम करने वाला है। धन की स्थिति में सुधार होगा। लेकिन साथ ही साथ इस सप्ताह आपको खर्च भी भी बढ़ेगा। अपने बजट को ध्यान में रखकर ही पैसा खर्च करें।

### सिंह राशि

इस सप्ताह साल का पहला चंद्र ग्रहण सिंह राशि में लगेगा। सिंह राशि वाले इस सप्ताह पूरे धैर्य से कार्य करें। अपने मन में किसी भी तरह का शक न पाएँ। करियर के क्षेत्र में संभलकर कार्य करने की आवश्यकता होगी। व्यापार में जल्दबाजी में कोई फैसला न करें। सोच समझकर डिजीजन लेना होगा।

### कन्या राशि

कन्या राशि के स्वामी बुध कुंभ राशि में विराजमान हैं। कुंभ राशि में बुध सूर्य, मंगल, शुक्र और राहु के साथ युति कर रहे हैं। इस सप्ताह अपने काम सोच-समझकर करें। काम में जल्दबाजी न दिखाएँ। किसी महत्वपूर्ण व्यक्ति से किसी खास विषय पर चर्चा होगी। करियर के क्षेत्र में संभलकर चलने की सलाह है।

### तुला राशि

तुला राशि वालों को मेहनत का फल इस सप्ताह मिलेगा। आपको रुके हुए कार्य पूरे होंगे। शिक्षा के क्षेत्र में आपको सफलता मिलेगी। करियर के क्षेत्र में अपनी स्थिति को बेहतर करने के लिए आप प्रयास करेंगे।

### वृश्चिक राशि

वृश्चिक राशि के स्वामी मंगल सूर्य, बुध, शुक्र और राहु के साथ युति कर रहे हैं। वृश्चिक राशि वाले अपने प्रोपर्टी से संबंधित फैसले इस सप्ताह न लें। चाहे प्रोपर्टी खरीदना-बेचना हो या प्रोपर्टी से संबंधित कोई काम हो, इस सप्ताह न करें।

### धनु राशि

धनु राशि वाले इस सप्ताह अपने कार्यक्षेत्र में व्यस्त रहेंगे। कोई न कोई काम लगा रहेगा। इस सप्ताह किसी महत्वपूर्ण व्यक्ति से मुलाकात होगी। आपका आत्मविश्वास अच्च रहेगा।

### मकर राशि

मकर राशि के स्वामी शनि देव मीन राशि में विराजमान हैं। मकर राशि वाले इस सप्ताह अपने काम पूरी प्लानिंग के साथ करें। किसी भी काम को टालना नहीं है चाहे आलस्य की वजह से या और कारणों की वजह से काम डिले न करें। अपने कार्य समय से सिस्टमेटिक तरीके से पूरा करते चले जाएँ। व्यापार में आपकी स्थिति और भी मजबूत होगी।

### कुंभ राशि

कुंभ राशि के स्वामी शनिदेव मीन राशि में विराजमान हैं। कुंभ राशि वालों को इस सप्ताह अपने कार्यक्षेत्र में मेहनत से आगे बढ़ना होगा। मेहनत से मन चुराने वालों को इस सप्ताह निराशा का सामना करना पड़ेगा।

### मीन राशि

मीन राशि वालों को इस सप्ताह पूरी प्लानिंग के साथ अपना कार्य करना है। किसी भी काम में बहुत ज्यादा जल्दबाजी दिखाना उचित नहीं होगा। करियर मेध्यान देने से ही सफलता मिलेगी। गहन सिंह राशि पर आ रहा है इसलिए सिंह राशि वालों को गहन देखना चर्जित है। मोक्ष ग्रहण के बाद नर्मदा के तट पर स्नान करने वालों की मीड उमड़ेगी।

# देर रात हुये होलिका दहन के बाद रंगों की टिटोली

## ग्रहण के कारण बुधवार को उड़ेगा रंग और गुलाल

**सिहोरा।** बुराई की प्रतीक होलिका दहन के बाद आज की जगह कल बुधवार को उमंग उत्साह के साथ रंग अवीर की बैछारे झूटेगी लोग एक दूसरे को रंग गुलाल लगाकर सभी रागद्वेष भूल जायेंगे। नगर में दर्जनों स्थानों में विभिन्न मुद्राओं में होलिका की प्रतिमा स्थापित की गई थी जिनका दहन देर रात तक चलता रहा और उमंग का पर्व। कल 4 मार्च को नगर में पूर्ण हर्षोल्लास के साथ मनाया जायेगा।

वैसे तो कुछ लोगों ने गत देर रात होलिका दहन के पश्चात ही रंग गुलाल उड़ाने के साथ रंगों के पर्व का शुभारम्भ कर दिया था लेकिन आज 3 मार्च को चन्द्र ग्रहण होने के कारण धुलेंडी रंगों का त्यौहार 4 मार्च को मनाया जायेगा। लेकिन इस पांच



दिवसीय रंगोत्सव के पहले दिन रंग उड़ाने और होली खेलने

का बेताबी से इंतजार कर रहे बच्चों के ऊपर शायद खग्रास चंद्रग्रहण के नीचे पहले लगने वाली सूतक का भी कोई फर्क नहीं पड़ेगा और वो तो होली खेलेंगे।

### त्यौहार शांति पूर्वक संपन्न कराने पुलिस मुस्तेद

होली का त्यौहार शांतिपूर्वक संपन्न कराने पुलिस पूरी तरह से मुस्तेद है। सिहोरा थाना प्रभारी प्रतीक्षा मार्को ने बताया सभी लोग एक दूसरे के साथ मिलकर त्यौहार मनाये रमजान पर्व भी चल रहा है इसलिए कोई भी ऐसा कार्य न करें जिससे दुसरो को परेशानी हो और पुलिस को कार्यवाही करने बाध्य होना पड़े। आगे बताया नगर में 3 एवं ग्रामीण क्षेत्र में 4 पेट्रोलिंग पार्टियां तैनात की गई है जो लगातार भ्रमण करेगी और आशांति फैलाने वाले के ऊपर कार्यवाही करेगी इसी तरह सात फिक्स प्वाइंट बनाये है जिसमें कटरा मोहल्ला, गढिया मोहल्ला, झंडा बाजार, आजाद चौक, गौरीतिराहा, पुराना बस स्टैंड आदि शामिल है यहां पर पुलिस बल तैनात रहेगा। वैसे भी सुरक्षा की दृष्टि से इस समय बड़ी संख्या में नगर में जगह जगह पहले से भारी पुलिस बल तैनात है।

# होली में कानून व्यवस्था बनाये रखने निकला फ्लेग मार्च

सिहोरा। नगर सहित सम्पूर्ण क्षेत्र में होली, धुलेंडी, रंगपंचमी एवं रमजान पर्व सौहार्दपूर्ण तरीके से मनाने तथा कानून व्यवस्था बनाये रखने एवं अपराधियों में भय का वातावरण कायम करने के उद्देश्य से भारत सरकार ग्रह मंत्रालय के निर्देश पर सी / 107 बटालियन, द्रुत कार्य बल को जबलपुर में 10 मार्च तक तैनात किया गया है। सी 107 बटालियन, द्रुत कार्य बल रेंपिड एक्शन फोर्स आर ए एफ द्वारा जगदीश प्रसाद बलाई कमाण्डेंट 107 बटालियन एवं पुलिस अधीक्षक जबलपुर सम्मत उपाध्याय के आदेशानुसार, उपेन्द्र के डिप्टी कमांडेंट, हरिशंकर शर्मा सहायक कमांडेंट के नेतृत्व में एवं पुलिस अनुविभागीय अधिकारी आईपीएस आदित्य सिंघारिया, थाना प्रभारी प्रतीक्षा मार्को की उपस्थिति में सिहोरा में फ्लेग मार्च निकाला गया जो पुलिस थाने से प्रारम्भ होकर, नया मोहल्ला, मंडी प्रांगण होकर, आजाद चौक, झंडा बाजार, काल भैरव चौक, गढ़िया मोहल्ला से होकर पुनः झंडा बाजार से कालभैरव चौक, मृगानयनी रोड, पुराना बस स्टैंड सहित अनेक प्रमुख मार्गों से होकर शुभारंभ स्थल पर संपन्न हुआ। इसमें स्थानीय पुलिस के साथ, मोबाइल पेट्रोलिंग एवं पैदल मार्च



किया। मार्च में द्रुत कार्य बल की महिला टीम द्वारा भी सराहनीय कार्य किया गया। फ्लेग मार्च में लगभग 110 जवान सम्मिलित थे।



## प्रमोद कुमार खत्री ने संभाला पश्चिम मध्य रेलवे के महाप्रबंधक का पद

जबलपुर। इंडियन रेलवे सर्विस ऑफ इलेक्ट्रिकल इंजीनियर्स (आईआरएसईई) 1990 बैच के वरिष्ठ अधिकारी प्रमोद कुमार खत्री ने रविवार 01 मार्च 2026 को पश्चिम मध्य रेलवे के महाप्रबंधक का कार्यभार ग्रहण किया। उन्होंने 28 फरवरी 2026 को सेवानिवृत्त हुई पूर्व महाप्रबंधक शोभना बंदोपाध्याय का स्थान लिया। महाप्रबंधक का पद संभालने से पूर्व श्री खत्री अपर महाप्रबंधक, पश्चिम मध्य रेल तथा चित्तूरजन लोकोमोटिव वर्क्स (सीएलडब्ल्यू) में मुख्य सतर्कता अधिकारी जैसे महत्वपूर्ण पदों पर कार्य कर चुके हैं। उन्हें रेल परिचालन, योजना, डिजाइन एवं नियंत्रण, रख-रखाव, निर्माण तथा विभिन्न परियोजनाओं में व्यापक अनुभव प्राप्त है। अपने सेवा काल में उन्होंने रेलवे के बुनियादी ढांचे के विकास, इलेक्ट्रिकल एवं इलेक्ट्रॉनिक्स, आईटी आधुनिकीकरण, व्यवसाय विकास, सतर्कता एवं संरक्षा जैसे क्षेत्रों में उल्लेखनीय योगदान दिया है। उनके नेतृत्व एवं कार्यकुशलता की विभिन्न मंचों पर सराहना की गई है।

## संजय कुमार तीन दशकों की सेवा के बाद सेवानिवृत्त

जबलपुर। जम्मू और कश्मीर राइफल्स रेजिमेंटल सेंटर, जबलपुर (मुख्यालय मध्य भारत एरिया) ने अपने सबसे वीर सैनिकों में से एक, परमवीर चक्र विजेता ऑनररी कैप्टन (सूबेदार मेजर) संजय कुमार को लगभग 30 वर्षों की गौरवशाली सेवा पूर्ण करने पर सैन्य सम्मान के साथ भावभीनी विदाई दी। हिमाचल प्रदेश के बिलासपुर जिले के कलोल बकैन गांव निवासी संजय कुमार 26 जून 1996 को भारतीय सेना में भर्ती हुए। कड़ी ट्रेनिंग के बाद वे 13वीं बटालियन, द जम्मू और कश्मीर राइफल्स में शामिल हुए। कारगिल युद्ध के दौरान ऑपरेशन विजय में 4 जुलाई 1999 को मुश्कोह घाटी के पॉइंट 4875 (फ्लैट टॉप) पर उन्होंने अदम्य साहस का परिचय दिया। दो गोलियां लगने के बावजूद उन्होंने दुश्मन के बंकर पर अकेले हमला कर तीन पाकिस्तानी सैनिकों को मार गिराया, उनकी मशीनगन पर कब्जा किया और लक्ष्य प्राप्त तक मोर्चे पर डटे रहे। उनके इस अग्रिम



साहस के लिए उन्हें देश के सर्वोच्च युद्धकालीन वीरता पुरस्कार 'परमवीर चक्र' से सम्मानित किया गया। सेवा के प्रति उनकी निरंतर प्रतिबद्धता को देखते हुए 26 जनवरी 2026 को उन्हें ऑनररी कैप्टन के पद पर पदोन्नत किया गया। उन्होंने

जम्मू और कश्मीर राइफल्स रेजिमेंटल सेंटर में युवा अभिनवीरों व छात्रों को संबोधित कर उन्हें देशभक्ति और सेवा के लिए प्रेरित किया।

अपने विदाई संदेश में उन्होंने कहा कि भारतीय सेना और देश की सेवा करना उनके जीवन का सर्वोच्च सम्मान रहा है तथा परमवीर चक्र उनकी यूनिट और सीमाओं पर तैनात हर सैनिक को समर्पित है। रेजिमेंटल सेंटर के कमांडेंट ब्रिगिडियर राकेश शर्मा ने कहा कि ऑनररी कैप्टन संजय कुमार साहस, बलिदान और निस्वार्थ सेवा के प्रतीक हैं। उनके सेवानिवृत्त होने के साथ ही अंतिम सेवारत परमवीर चक्र विजेता सैनिक के रूप में एक युग का अंत हुआ। रेजिमेंटल सेंटर में आयोजित सेरेमोनियल परेड में उन्हें पूर्ण सैन्य सम्मान के साथ विदाई दी गई और जबलपुर ने अपने वीर सपूत को सम्मानपूर्वक सलाम किया।



## पश्चिम मध्य रेलवे में 'सेवा संकल्प प्रस्ताव' का वाचन

जबलपुर। रेलवे बोर्ड के निर्देशानुसार नए प्रधानमंत्री कार्यालय 'सेवा तीर्थ' में केंद्रीय मंत्रिमंडल की प्रथम बैठक में पारित 'सेवा संकल्प प्रस्ताव' के संकल्पों का वाचन सोमवार को पश्चिम मध्य रेलवे मुख्यालय सहित सभी इकाइयों में किया गया। मुख्यालय स्थित महाप्रबंधक सभागार में महाप्रबंधक श्री प्रमोद कुमार खत्री की अध्यक्षता में प्रमुख विभागाध्यक्षों ने सेवा संकल्प प्रस्ताव का वाचन किया। इस अवसर पर एसडीजीएम श्री नीरज कुमार, प्रमुख संकेत एवं दूरसंचार अभियंता श्री एकनाथ मोहकर, प्रमुख मुख्य कार्यालय अधिकारी श्री एस. डी. पाटीदार सहित अन्य अधिकारी उपस्थित रहे। मान हॉल में भी अधिकारियों एवं कर्मचारियों को सेवा संकल्प का वाचन कराया गया। पश्चिम मध्य रेल के तीनों मंडलों जबलपुर, भोपाल एवं कोटा—में मंडल रेल प्रबंधकों द्वारा शाखा अधिकारियों को संकल्प का वाचन कराया गया। भोपाल एवं कोटा कारखानों में मुख्य कारखाना प्रबंधकों ने भी सेवा संकल्प प्रस्ताव का वाचन किया। इसके अतिरिक्त सभी अर्धनस्थ कार्यालयों एवं इकाइयों में संबंधित विभागाध्यक्षों द्वारा अधिकारियों व कर्मचारियों को संकल्प पढ़कर सुनाया गया।

## मूर्ख सम्मेलन में होगी खोचडाधीश और मूर्खाधिराज से भेंट एवं फूलों की होली

बरेला। विगत 46 वर्षों की परंपरा के अनुसार इस वर्ष भी मूर्ख सम्मेलन धूमधाम से मनाया जा रहा है। समिति संयोजक महेश मानव ने बताया कि चार मार्च बुधवार को सुबह 9 बजे समितिजन नगर के शोक संतुप्त परिवारों से होली मिलान हेतु नगर भ्रमण पर निकलेंगे। शाम 5 बजे नगर परिषद अध्यक्षप्रतीक दुबे मूर्खाधिराज और विष्णु तिवारी खोचडाधीश के रूप में चल समारोह की अगुवाई करेंगे। साथ में नगर के पार्षद, नेता, व्यापारी, अधिकारी और गणमान्य नागरिक भी विविध और विचित्र स्वांग बनाकर चल समारोह की शोभा बढ़ाएंगे। शाम 7:00 बजे मूर्खाधिराज और खोचडाधीश की ताजपोशी और आरती से स्वागत होगा। तत्पश्चात मंचीय कार्यक्रम हास्य हंगामा में रसीली फागों, हास्य, व्यंग, चुटकुले, मिमिक्री, नाटक, हास्य गीत और नृत्य से उपस्थित जन समुदाय को हंसने और गुदगुदाने पर विवश करेगा। इस अवसर पर संस्कारधानी की अतिथि कलाकार निकिता सिंह राजपूत और वैभव कुमार गुप्ता द्वारा राधा कृष्ण के रूप में फूलों की होली आकर्षण का केंद्र होगी। इस अवसर पर लगभग 50 गांव के लोगों की टाइटल और हास्य व्यंग से परिपूर्ण पत्रिका रंगफुहार का विमोचन और वितरण किया जाएगा। समिति ने समस्त क्षेत्र वासियों से उपस्थिति की अपील की है।

## अटल बिहारी वाजपेयी जन्म शताब्दी पर 'अटल कार्यकर्ता सम्मान' का आयोजन

जबलपुर। भारत रत्न स्वर्गीय अटल बिहारी वाजपेयी की जन्म शताब्दी के अवसर पर आयोजित 'अटल कार्यकर्ता सम्मान' कार्यक्रम के तहत संस्कारधानी जबलपुर में जनसंघ कालखंड के वरिष्ठ कार्यकर्ताओं को रत्न पत्र भेंटकर सम्मानित किया गया। यह सम्मान यात्रा विभिन्न जिलों में जनसंघ एवं भाजपा के वरिष्ठ कार्यकर्ताओं के घर-घर पहुंचकर उन्हें सम्मानित कर रही है। कार्यक्रम का समापन यात्रा विभिन्न जिलों में सम्मान कार्यक्रम के बाद यात्रा भोपाल पहुंचेगी। शेष तीन जिलों में सम्मान कार्यक्रम के बाद यात्रा भोपाल पहुंचेगी। जबलपुर में आयोजित समारोह में भाजपा के वरिष्ठ नेता अजय विश्वासे सहित 19 कार्यकर्ताओं का सम्मान किया गया। आयोजन में



धीरज पटेलिया के नेतृत्व में प्रदेशभर से आए कार्यकर्ता शामिल हुए। यात्रा में प्रमुख रूप से मोती यादव, श्याम सिंह ठाकुर, मुकेश पटेल, बबलू जायसवाल, रवि शर्मा, मनदीप दुबे, फैसल अंसारी, ताज अंसारी, दीपक पाण्डेय, चिंटू पटेल, अभिनव सिंह ठाकुर, विशाल सुरेखा, ब्रजेश शर्मा, प्रशांत महानूर, दिनेश केवट, संतोष उपाध्याय, अभय दुबे, अंकित जैन, कमिल जैन 'बड्डा' सहित सैकड़ों कार्यकर्ताओं की सहभागिता रही।

## एपीएन ग्रुप ऑफ एजुकेशनल इंस्टिट्यूट के होली मिलन समारोह में हुआ सांस्कृतिक रंगारंग कार्यक्रम

जबलपुर। ए.पी.एन. ग्रुप ऑफ एजुकेशनल इंस्टिट्यूट में आयोजित होली मिलन समारोह सांस्कृतिक कार्यक्रमों और हास्य प्रस्तुति के साथ उल्लासपूर्ण माहौल में संपन्न हुआ। समारोह में "होलीया में उड़े रंगुलाल", "होली के दिन खिल जाते हैं", "रंग बरसे", "जोगी जी धीरे-धीरे" और "जय जय शिव शंकर" जैसे गीतों की प्रस्तुतियों ने सभी को मंत्रमुग्ध कर दिया। कार्यक्रम में मुख्य अतिथि के रूप में संस्था के अध्यक्ष चमन श्रीवास्तव एवं अध्यक्षता प्रबंधक तुलसी दास द्रिविड ने की। विशिष्ट अतिथियों में अजीत श्रीवास्तव, मयंक श्रीवास्तव, पार्षद अमरचंद बावरीया तथा संतोष विनोदिया उपस्थित रहे। कार्यक्रम का शुभारंभ माँ सरस्वती के पूजन-अर्चन के साथ हुआ। अतिथियों का



स्वागत महाविद्यालय रजिस्ट्रार मानवेंद्र सिंह, डिप्टी प्राचार्या डॉ. (श्रीमती) सोनल खरे, एम.पी. बोर्ड प्राचार्य अजय वर्मा एवं सीबीएसई प्रभारी प्राचार्य करन खुराना द्वारा किया गया। अध्यक्ष चमन श्रीवास्तव ने होली की शुभकामनाएं देते हुए कहा कि भारतीय त्यौहार आपसी सद्भाव और भाईचारे का संदेश देते हैं। कार्यक्रम का कुशल मंच संचालन शिक्षिका प्रेरणा पाण्डे ने किया।

## मध्यप्रदेश पावर जनरेटिंग कंपनी लिमिटेड में ऑटोकैड प्रशिक्षण का द्वितीय चरण संपन्न

जबलपुर। मध्यप्रदेश पावर जनरेटिंग कंपनी लिमिटेड द्वारा अभियंताओं के लिए आयोजित ऑटोकैड प्रशिक्षण का द्वितीय चरण मध्यप्रदेश पावर जनरेटिंग प्रशिक्षण संस्थान, जबलपुर में सफलतापूर्वक संपन्न हुआ। विद्युत परियोजनाओं की आवश्यकताओं को ध्यान में रखते हुए दो सप्ताह के इस प्रशिक्षण में सिविल, इंजीनियरिंग एवं परियोजना उत्पादन से जुड़े 17 अभियंताओं ने भाग लिया। प्रशिक्षण ऑटोडेस्क प्रमाणित केंद्र के मुख्य प्रशिक्षक अविनाश विश्वकर्मा द्वारा प्रदान किया गया। कार्यक्रम में अभियंताओं को टू-डी एवं थ्री-डी मॉडलिंग, लेयर, ब्लॉक, टेम्पलेट, डाइमेंशनिंग, लेआउट, प्लॉटिंग, एडिटिंग एवं रेंडरिंग सहित



ऑटोकैड के सभी प्रमुख फीचर्स का व्यावहारिक प्रशिक्षण दिया गया। समापन अवसर पर कार्यपालक निदेशक (मानव संसाधन एवं प्रशासन) दीपक करण ने कहा कि ऑटोकैड केवल ड्राइंग सॉफ्टवेयर नहीं, बल्कि इंजीनियरिंग कार्य की गुणवत्ता, गति और पेशेवर दक्षता बढ़ाने का महत्वपूर्ण टूल है। अतिरिक्त मुख्य अभियंता संजय कुमार जैन ने कहा कि परियोजना के प्रारंभ से समापन तक सभी ड्राइंग एवं डिजाइन ऑटोकैड पर तैयार की जाती हैं, इसलिए अभियंताओं का इसमें पारंगत होना आवश्यक है। अधीक्षण अभियंता (प्रशिक्षण) डॉ. अशोक तिवारी ने प्रशिक्षण की रूपरेखा प्रस्तुत की। इस अवसर पर

श्रीमति रुकमणी ठाकुर - एडवोकेट शैलेन्द्र सिंह ठाकुर, एडवोकेट ईश्वर सिंह ठाकुर, एडवोकेट गुलाब सिंह ठाकुर को माता एवं एडवोकेट आदित्य सिंह ठाकुर की दादी श्रीमति रुकमणी ठाकुर जी का निधन हो गया। अंतिम संस्कार रानीताल मुक्तिधाम में किया गया। श्री कोमल चंद्र जैन - पड़रिया निवासी श्री कोमल चंद्र जैन का निधन हो गया है। वे चंद्र कुमार, राजेन्द्र कुमार के अग्रज तथा समाजसेवी सुमित व अमित पड़रिया के पिता थे। अंतिम संस्कार रानीताल मुक्तिधाम में संपन्न हुआ। श्री सुनील ठाकुर - लक्ष्मी कॉलोनी हाथीताल निवासी श्री सुनील ठाकुर (62) का निधन हो गया। अंतिम संस्कार गुप्तेश्वर मोग्गधाम में किया गया। श्री दिनेश अहिरवार - राजीव गांधी नगर आईटीआई चूंगी नाका मादोताल निवासी श्री तुलाराम अहिरवार के पुत्र

श्री दिनेश अहिरवार (24) का निधन हो गया। अंतिम संस्कार मादोताल मोग्गधाम में संपन्न हुआ। श्री काली चरण बंशकार - शीलतामाई अउरताल निवासी श्री सच्चिदानंद सिंह (77) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री इंद्रल सोनकर - भरतीपुर निवासी श्री इंद्रल सोनकर (75) का निधन हो गया। अंतिम संस्कार करियापाथर श्मशान भूमि में किया गया। श्री सच्चिदानंद सिंह - महाकौशल नगर अउरताल निवासी श्री सच्चिदानंद सिंह (77) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री इंद्रल सोनकर - भरतीपुर निवासी श्री इंद्रल सोनकर (75) का निधन हो गया। अंतिम संस्कार करियापाथर श्मशान भूमि में किया गया। श्रीमती नर्दही - पटेल नगर रामपुर निवासी श्री विशाक की धर्मपत्नी श्रीमती नर्दही (62) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती रमा बाई सोनकर - तुलसी मोहल्ला रामपुर निवासी श्री मुकुंदी लाल सोनकर की धर्मपत्नी श्रीमती रमा बाई सोनकर (78) का निधन हो गया। अंतिम संस्कार करियापाथर श्मशान भूमि में किया गया। श्री घसीटा लाल कोल - बूवा कॉलोनी बिलपुर निवासी श्री घसीटा लाल कोल (60) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती भागवती बंशकार - गोपाल होटल लालमाटी निवासी श्री मुन्ना लाल बंशकार की धर्मपत्नी श्रीमती भागवती बंशकार (66) का निधन हो गया। अंतिम संस्कार करियापाथर श्मशान भूमि में किया गया। श्रीमती मुन्नी बाई यादव - शंकरशाह नगर रामपुर निवासी श्री रतन लाल यादव की धर्मपत्नी श्रीमती मुन्नी बाई यादव (69) का निधन हो गया। अंतिम संस्कार गौरीघाट मुक्तिधाम में संपन्न हुआ।

श्रीमती रुकमणी ठाकुर - एडवोकेट शैलेन्द्र सिंह ठाकुर, एडवोकेट ईश्वर सिंह ठाकुर, एडवोकेट गुलाब सिंह ठाकुर को माता एवं एडवोकेट आदित्य सिंह ठाकुर की दादी श्रीमति रुकमणी ठाकुर जी का निधन हो गया। अंतिम संस्कार रानीताल मुक्तिधाम में किया गया। श्री कोमल चंद्र जैन - पड़रिया निवासी श्री कोमल चंद्र जैन का निधन हो गया है। वे चंद्र कुमार, राजेन्द्र कुमार के अग्रज तथा समाजसेवी सुमित व अमित पड़रिया के पिता थे। अंतिम संस्कार रानीताल मुक्तिधाम में संपन्न हुआ। श्री सुनील ठाकुर - लक्ष्मी कॉलोनी हाथीताल निवासी श्री सुनील ठाकुर (62) का निधन हो गया। अंतिम संस्कार गुप्तेश्वर मोग्गधाम में किया गया। श्री दिनेश अहिरवार - राजीव गांधी नगर आईटीआई चूंगी नाका मादोताल निवासी श्री तुलाराम अहिरवार के पुत्र

**हरिभूमि** निजी/शेकर/उदारम, पगड़ी रम, पुष्पातिथि  
संबंधी संदेश प्रकाशित कराने के लिए  
अन्य काल- 1000 रु. मी. वकैड/सहैड 3000-  
दिवस राहुज- 1000 रु. मी. रंजीन 4000-  
दिवस राहुज- 1000 रु. मी. रंजीन 11000-  
सम्पर्क करें विज्ञापन विभाग- 9303100294, 9407362160

### बंगाल में भाजपा अध्यक्ष नितिन नबीन का ऐलान

नबीन ने दावा किया कि अगर चुनाव आयोग 50 लाख बांग्लादेशियों के नाम मतदाता सूची से नहीं हटाता, तो केंद्र सरकार की कल्याणकारी योजनाओं का लाभ घुसपैठियों को मिलता। यह राज्य के वास्तविक लाभार्थियों के साथ अन्याय होता है। समय आ गया है अब जनता सजा दे

एजेसी ►► इस्लामपुर

पश्चिम बंगाल में विधानसभा चुनाव से पहले सियासी सरगमियां तेज हो गई हैं। भारतीय जनता पार्टी (भाजपा) के राष्ट्रीय अध्यक्ष नितिन नबीन ने कहा कि राज्य में उनकी पार्टी की सरकार बनने के बाद इस्लामपुर का नाम बदलकर ईश्वरपुर कर दिया जाएगा। नबीन इस्लामपुर में एक रैली को संबोधित कर रहे थे। उन्होंने कहा कि भाजपा बांग्लादेशियों को युवाओं-माताओं के अधिकार छीनने की इजाजत नहीं देगी। उन्होंने आरोप लगाया कि घुसपैठियों की वजह से राज्य के स्थानीय लोगों के हक प्रभावित हो रहे हैं। उन्होंने कहा कि ममता बेनर्जी ने बंगाल के युवाओं को बेरोजगारी के अंधकार में धकेल दिया है। अब समय आ गया है कि जनता उन्हें इसके लिए सजा दे।

**स्थानीय लोगों के हक प्रभावित कर रहे हैं घुसपैठिए**

**ममता ने युवाओं को बेरोजगारी के अंधकार में धकेला**

### सीमा पर बाड़ लगाने जमीन नहीं दे रही ममता



भाजपा अध्यक्ष नितिन नबीन

भाजपा अध्यक्ष ने कहा कि राज्य में तुणमूल कांग्रेस (टीएमसी) की सरकार सीमा पर बाड़ लगाने के लिए जमीन नहीं दे रही है, क्योंकि सीएम ममता बेनर्जी देश के नागरिकों की सुरक्षा नहीं करना चाहतीं। नबीन ने दावा किया कि अगर चुनाव आयोग 50 लाख बांग्लादेशियों के नाम मतदाता सूची से नहीं हटाता, तो केंद्र सरकार की कल्याणकारी योजनाओं का लाभ घुसपैठियों को मिलता। उन्होंने कहा कि यह राज्य के वास्तविक लाभार्थियों के साथ अन्याय होता है।

### ममता घुसपैठियों को बचा रही

नबीन ने कहा कि चुनाव आयोग ने जिन लोगों के नामों की पहचान की है और जिन्हें हटाया गया है, उन्हें देश से बाहर किया जाएगा। यह प्रक्रिया पूरी तरह के कानून के तहत की जाएगी। घुसपैठियों को बचाने की कोशिश में ममता ने काली पोशाक पहनकर सुप्रीम कोर्ट में दलील दी और अब उनके समर्थन में धरना देने की बात कर रही हैं।

### नबीन से मिले गोरखालैंड की पुरानी मांग दोहराई



सिलीगुड़ी के कार्यक्रम में भाजपा अध्यक्ष नितिन नबीन

सिलीगुड़ी। पश्चिम बंगाल में आगामी विधानसभा चुनाव से पहले गोरखा समुदाय के प्रतिनिधियों ने भाजपा के राष्ट्रीय अध्यक्ष नितिन नबीन से सिलीगुड़ी में मुलाकात कर अलग गोरखालैंड राज्य की पुरानी मांग दोहराई।

साथ ही यह भी कहा कि यदि अलग राज्य संभव नहीं है तो उत्तर बंगाल को केंद्र शासित प्रदेश का दर्जा दिया जाए। बैठक में दार्जिलिंग से भाजपा सांसद और राष्ट्रीय प्रवक्ता राजू बिष्ट और भाजपा विधायक नीरज जिम्बा भी मौजूद थे।

### स्थाई समाधान निकालेंगे

सांसद राजू बिष्ट ने कहा कि गोरखा समाज की पीड़ा को सामने आना चाहिए। उन्होंने कहा कि भाजपा संवाद के जरिए समाधान में विश्वास करती है और यदि 2026 में राज्य में भाजपा की सरकार बनती है तो पहाड़ की समस्याओं का स्थायी समाधान निकाला जाएगा। सांसद के रूप में वे गोरखा समाज के साथ मजबूती से खड़े हैं।

### खबर संक्षेप

#### 3 बच्चों के शव मिलने के बाद मां ने दी जान

जयपुर। राजस्थान के सर्वाई माधोपुर जिले के वजीरपुर उपखंड के मीना बड़ोदा गांव में सोमवार को एक घर में बने पानी के टैंक में तीन बच्चों के शव मिले, जिसके बाद उनकी मां ने एक ट्रेन के आगे कूद कर जान दे दी। पुलिस उपाधीक्षक गिरांज मीना ने बताया कि घटनाक्रम में गृह क्लेश का मामला सामने आया है।

#### शबरिमला सोना चोरी में जमानत याचिका खारिज

कोल्लम। केरल के कोल्लम की एक अदालत ने शबरिमला सोना चोरी की घटना से संबंधित दो मामलों में त्रावणकोर देवस्वोम बोर्ड के एक पूर्व सदस्य की जमानत याचिकाएं सोमवार को निरस्त कर दी। न्यायाधीश मोहित सीएस ने के.पी. शंकर दास की चिकित्साकीय रिपोर्ट की जांच के बाद ये याचिकाएं खारिज कर दीं।

#### एक्सबेट की 37 करोड़ संपत्ति ईडी ने जब्त की

नई दिल्ली। प्रवर्तन निदेशालय (ईडी), मुख्यालय, नई दिल्ली ने अवैध ऑनलाइन सट्टेबाजी प्लेटफॉर्म एक्सबेट के संबंध में धन शोधन निवारण अधिनियम (पीएमएलए), 2002 के प्रावधानों के तहत लगभग 18.10 करोड़ रुपए की चल और अचल संपत्तियों को अस्थायी रूप से जब्त कर लिया है।

#### यूट्यूबर सलीम पर हमला करने वाला डेर

गाजियाबाद। यूट्यूबर सलीम वास्तिव की गला रेतकर हत्या का प्रयास करने वाले दो कट्टरपंथियों में से एक पुलिस ने रविवार की रात लौनी थाना क्षेत्र में एनकाउंटर में डेर कर दिया। मारे गए बदमाश पर एक लाख रुपए का इनाम घोषित था। वहीं इस पुलिस ऑपरेशन में दो पुलिसकर्मी भी गोली लगने से घायल हो गए हैं।

#### स्टडी इन इंडिया एजु-डिप्लोमैटिक एन्क्लेव 2026 में शिक्षा मंत्री बोले

एजेसी ►► नई दिल्ली  
केंद्रीय शिक्षा मंत्री धर्मेंद्र प्रधान ने कहा है कि वर्ष 2047 तक, जब देश आजादी के 100 साल पूरे करेगा, तब तक भारत को एक विकसित राष्ट्र बनाना है। इसके लिए शिक्षा सबसे बड़ा हथियार है। भारत की ताकत उसकी युवा आबादी है। बड़ी संख्या में युवा पढ़ रहे हैं, नए विचार ला रहे हैं और नई तकनीक पर काम कर रहे हैं। धर्मेंद्र प्रधान नई दिल्ली में आयोजित स्टडी इन इंडिया एजु-डिप्लोमैटिक एन्क्लेव 2026 में बोल रहे थे। यहां उन्होंने 50 से अधिक देशों के राजनयिकों को संबोधित किया। उन्होंने बताया कि सरकार चाहती है कि दुनिया के बड़े विश्वविद्यालय भारत में अपने परिसर खोलें। इसके लिए नियम बनाए गए हैं ताकि प्रक्रिया साफ और समय पर पूरी हो।

### चुनावी सरगमी: केंद्रीय मंत्री शाह ने टीएमसी और सीएम ममता पर जमकर हमला बोला

शाह ने मद्रसों को मिलने वाली आर्थिक मदद पर भी सवाल खड़े किए

एजेसी ►► दक्षिण 24 परगना

केंद्रीय गृह और सहकारिता मंत्री अमित शाह ने सोमवार को पश्चिम बंगाल में चुनावी बिगुल फूँका। उन्होंने दक्षिण 24 परगना में एक जनसभा के दौरान तुणमूल कांग्रेस (टीएमसी) की नीतियों और सीएम ममता बेनर्जी पर जमकर हमला बोला। उन्होंने कहा कि तुष्टिकरण से राज्य का विकास नहीं हो सकता। शाह ने दावा किया कि राज्य 8 लाख करोड़ के कर्ज में डूबा है। शाह ने मद्रसों को मिलने वाली आर्थिक मदद पर भी सवाल खड़े किए। उन्होंने दूसरे राज्यों के विपक्षी दलों की सियासत पर भी हमले बोले। उन्होंने कहा कि भाजपा की सरकार बनने पर घुसपैठियों को राज्य से बाहर किया जाएगा और सीमा वाले राज्य की सुरक्षा मजबूत की जाएगी। किसी भी हिंदू शरणार्थी की नागरिकता नहीं छीनी जाएगी।

### ‘तुष्टिकरण’ से विकास पूरी तरह रुका 8 लाख करोड़ के कर्ज में डूबा राज्य

शाह ने कहा कि भाजपा की परिवर्तन यात्रा का उद्देश्य राज्य में बदलाव लाना और बंगाल को घुसपैठियों से मुक्त करना है। भाजपा पश्चिम बंगाल में भ्रष्ट तुणमूल कांग्रेस सरकार को हटाकर विकास का नया दौर शुरू करना चाहती है

**ममता की रुचि अपने गतीजे को सीएम बनाने में**

बाष्टाचारी पूर्व डीजीपी को राज्यसभा भेजा जा रहा

7वें वेतन आयोग के अनुसार कर्मचारियों को वेतन देगे



पश्चिम बंगाल के दक्षिण 24 परगना में जनसभा को संबोधित करते हुए केंद्रीय मंत्री अमित शाह

बंगाल को घुसपैठियों से मुक्त कराएंगे  
शाह ने कहा कि भाजपा की परिवर्तन यात्रा का उद्देश्य राज्य में बदलाव लाना और बंगाल को घुसपैठियों से मुक्त करना है। भाजपा पश्चिम बंगाल में भ्रष्ट तुणमूल कांग्रेस सरकार को हटाकर विकास का नया दौर शुरू करना चाहती है। शाह ने आरोप लगाया कि तुष्टिकरण की राजनीति के कारण राज्य का विकास प्रभावित हुआ है और बंगाल की स्थिति लगातार खराब हुई है। उन्होंने वादा किया कि भाजपा सत्ता में आने पर राज्य सरकारी कर्मचारियों को सातवें वेतन

ममता की विकास में रुचि नहीं  
अमित शाह ने कहा कि अगर गलती से फिर तुणमूल कांग्रेस सत्ता में लौटती है तो सरकार ममता बेनर्जी नहीं बल्कि उनके ‘भतीजे’ द्वारा चलाई जाएगी। उन्होंने आरोप लगाया कि ममता बेनर्जी राज्य के विकास में रुचि नहीं रखतीं और सिर्फ अभिषेक बेनर्जी को सीएम बनाना चाहती हैं। पूर्व डीजीपी राजीव कुमार को राज्यसभा भेजा जा रहा है, जिनके कार्यकाल में बंगाल में भ्रष्टाचार बढ़ा।

#### बंगाल में 480 कंपनियों की होगी तैनाती



चुनाव के मद्देनजर पश्चिम बंगाल में सुरक्षा व्यवस्था को सुदृढ़ करने के लिए निर्वाचन आयोग ने केंद्रीय अर्द्धसैनिक बलों की तैनाती का अंतिम खाका जारी कर दिया है।

दूसरे चरण की तैनाती के तहत राज्य के विभिन्न जिलों में कुल 480 कंपनियों को चरणबद्ध तरीके से तैनात किया जा रहा है। आयोग के अनुसार 10 मार्च से कई जिलों में अतिरिक्त कंपनियां सक्रिय हो जाएंगी। पहले चरण में 280 कंपनियां पहले ही राज्य के अलग-अलग जिलों में तैनात की जा चुकी हैं। अब शेष 280 कंपनियों का भी जिला-वार आवंटन तय कर दिया गया है। राज्य में सबसे अधिक केंद्रीय बलों की तैनाती उत्तर 24 परगना में की जा रही है। यहां तीन पुलिस जिलों और दो पुलिस कमिश्नरेंट क्षेत्रों को मिलाकर 10 मार्च से कुल 58 कंपनियां तैनात होंगी।

### टीएमसी का बड़ा दांव 84 एससी-एसटी सीटों पर ‘तपशिलीर संगलाप’ अभियान

टीएमसी ने राज्य की 84 अनुसूचित जाति (एससी) और अनुसूचित जनजाति (एसटी) वाली विधानसभा सीटों पर अपनी पकड़ मजबूत करने की तैयारी की है। इसके लिए 60 दिनों का एक विशेष जनसंपर्क अभियान शुरू करने जा रही है। पार्टी ने भाजपा पर राज्य का फंड रोकने और पिछड़े समुदायों का अपमान करने का भी आरोप लगाया है।

5 मार्च से गांवों और बूथों तक पहुंचेंगे  
टीएमसी के राष्ट्रीय महासचिव अभिषेक बेनर्जी ने बताया कि ‘तपशिलीर संगलाप’ नाम का यह अभियान होली के बाद 5 मार्च से शुरू होगा। टीएमसी की टीम विशेष वाहनों से लैस विधानसभा क्षेत्रों के गांवों और बूथों तक पहुंचेगी।

### आबकारी मामला: सीबीआई की दलील केजरीवाल सहित अन्य को बरी करने का कोर्ट का आदेश अवैध

एजेसी ►► नई दिल्ली  
आबकारी नीति मामले में दिल्ली के पूर्व सीएम अरविंद केजरीवाल और अन्य को बरी करने वाले विशेष अदालत के आदेश को चुनौती देते हुए, सीबीआई ने दिल्ली उच्च न्यायालय में दलील दी कि यह आदेश अभियोजन पक्ष के मामले की चुनिंदा व्याख्या पर आधारित था, जिसमें आरोपियों की संलिप्तता दर्शाने वाली सामग्री को नजरअंदाज किया गया था, और यह ‘स्पष्ट रूप से अवैध’ था। उच्च न्यायालय के समक्ष अपनी 974 पृष्ठों की याचिका में, सीबीआई ने कहा कि विशेष न्यायाधीश ने अनिवार्य रूप से एक संक्षिप्त सुनवाई की, जिसमें आरोपियों के कार्यों का समग्र रूप से आकलन करने के बजाय साजिश के अलग-अलग पहलुओं से अलग-अलग निपटा गया। इस आदेश को ‘विकृत बताते हुए एजेसी ने कहा कि इसमें ‘स्पष्ट त्रुटियां’ हैं, यह तथ्यों की ‘गलत व्याख्या’ पर आधारित है।

### तिरुप्परनकुंद्रम मंदिर दीपम विवाद स्टालिन बोले- व्यक्तिगत आस्था को राजनीति के आगे नहीं झुकाया

एजेसी ►► चेन्नई  
तमिलनाडु के सीएम एम.के. स्टालिन ने तिरुप्परनकुंद्रम मंदिर में दीप प्रज्वलन विवाद पर राज्य सरकार के रुख का बचाव करते हुए कहा है कि व्यक्तिगत आस्था को राजनीति के आगे नहीं झुकना चाहिए। सीएम की यह टिप्पणी पीएम नरेंद्र मोदी के रविवार को तिरुप्परनकुंद्रम स्थित अरुलमिगु सुब्रह्मण्य स्वामी मंदिर में दर्शन और पूजा-अर्चना करने के बाद आई है। स्टालिन ने एक मार्च को अपने 73वें जन्मदिन पर जारी एक वीडियो में कहा कि उनकी सरकार ने तिरुप्परनकुंद्रम पहाड़ी पर एक पत्थर के स्तंभ पर कार्तिगाई दीपम जलाने के विवाद पर अपने रुख का बचाव किया है। सीएम के रूप में उन्होंने मंदिर की परंपरा रक्षा करने का विकल्प चुना, न कि एक धार्मिक नेता के रूप में। स्टालिन ने संदेश में कहा कि मेरा दृढ़ विश्वास है कि व्यक्तिगत आस्था को राजनीति के आगे नहीं झुकना चाहिए।

### केरल में ‘मंजल कुली’, हल्दी के पानी की होली



कोच्चि। केरल में सोमवार को मंजल कुली होली उत्सव मनाया गया, जिसे हल्दी स्नान होली भी कहा जाता है। यह केरल में कोंकणी समाज द्वारा मनाया जाने वाला खास त्योहार है। इस दिन हल्दी का उपयोग शरीर और मन की शुद्धता का प्रतीक माना जाता है। यह हर साल फाल्गुन महीने की पूर्णिमा के दिन मनाई जाती है। मुख्य आयोजन गोश्रीपुरम थिरुमा में स्थित कोंकणी मंदिर में होता है।

### नई शिक्षा नीति से वैश्विक शिक्षा के क्षेत्र में भारत की स्थिति हुई मजबूत

भारत वैश्विक शैक्षणिक केंद्र बन रहा



धर्मेंद्र प्रधान

शिक्षा मंत्री ने विदेशी उच्च शिक्षा संस्थानों से भारत की तेजी से विकसित हो रही, नवाचार-आधारित शिक्षा प्रणाली के साथ सहयोग करने का आह्वान किया। उन्होंने कहा कि भारत अब सिर्फ पढ़ाई करने की जगह नहीं, बल्कि एक बड़ा शैक्षणिक केंद्र बन रहा है।

#### युवाओं के कोषल पर जोर

धर्मेंद्र प्रधान ने कहा कि नई शिक्षा नीति 2020 आने के बाद देश की पढ़ाई का ढंग बदल गया है। अब छात्रों को केवल किसी एक विषय तक सीमित रहने की जरूरत नहीं है। छात्र एक साथ अलग-अलग विषय पढ़ सकते हैं। युवाओं के कौशल पर भी जोर दिया जा रहा है, यानी पढ़ाई ऐसी हो जो सीधे तौर पर भविष्य में काम आए। शिक्षा से सिर्फ डिग्री नहीं, बल्कि काम करने की क्षमता भी मिले।

### राष्ट्रपति मुर्मू ‘सशक्त नारी, समृद्ध दिल्ली’ कार्यक्रम में हुई शामिल होली-दीपावली पर मुफ्त गैस सिलेंडर योजना का किया शुभारंभ

एजेसी ►► नई दिल्ली  
राष्ट्रपति द्रौपदी मुर्मू ने दिल्ली सरकार की लखपति बिटिया योजना, होली-दीपावली पर मुफ्त गैस सिलेंडर योजना, सहेली पिक स्मार्ट कार्ड और बेटियों के खातों में प्रत्यक्ष लाभ अंतरण (डीबीटी) हस्तांतरण का शुभारंभ हुआ। राष्ट्रपति ने यहां के इंदिरा गांधी इंडोर स्टेडियम में कार्यक्रम को संबोधित करते हुए कहा कि आज महिलाएं हर क्षेत्र में कंधे से कंधा मिलाकर आगे बढ़ रही हैं। सैनिक के रूप में वे देश की सीमाओं की रक्षा कर रही हैं। वैज्ञानिक के रूप में प्रयोगशालाओं में शोध कर रही हैं। खेल प्रतिस्पर्धाओं में अंतरराष्ट्रीय मंचों पर भारत का तिरंगा लहरा रही हैं।

#### खास बातें

- बेटियों के खाते में भेजे गए रुपए
- सहेली पिक स्मार्ट कार्ड भी दिए

#### सपने देखिए, कल संवारिए

सीएम ने कहा कि दिल्ली की नारी शक्ति को अस्वर, सुरक्षा और सम्मान मिलेगा, आज का दिन यही संदेश देगा। नारी शक्ति ही विकसित दिल्ली की नई पहचान बनेगी। उन्होंने बहनों, माताओं और प्यारी बेटियों को शुभकामनाएं दीं। कहा कि सपने देखिए, अपना कल संवारिए, हमारी सरकार हर कदम पर आपके साथ है।

#### महिलाओं को प्रोत्साहन एवं सहयोग देना हमारा कर्तव्य

राष्ट्रपति मुर्मू ने कहा कि महिलाओं को शिक्षित बनाना, उनका आत्मविश्वास बढ़ाना और उनको प्रोत्साहन एवं सहयोग देना, हम सबका कर्तव्य है। हमें अपनी बेटियों को यह विश्वास दिलाना है कि वे सपने देखने और उन्हें पूरा करने की क्षमता रखती हैं तथा हम उनके सपनों को साकार करने में उनके साथ खड़े हैं। यदि महिलाएं सुरक्षित, शिक्षित, और आत्मनिर्भर होंगी, हर क्षेत्र में आत्मविश्वास के साथ नेतृत्व प्रदान करेंगीं तब पूरे देश में सकारात्मक संदेश जाएगा।

#### नारी के सम्मान का संकल्प: सीएम

सीएम रेखा गुप्ता ने कहा कि दिल्ली के इतिहास में नारी शक्ति के नाम एक स्वर्णिम अध्याय जुड़ गया। यह केवल योजनाओं का शुभारंभ नहीं है। यह सम्मान का संकल्प है। यह विश्वास का विस्तार है। यह उठे शक्ति का अभिनंदन है, जो हर घर की धुरी है, हर परिवार की ताकत है। जब बेटे सशक्त होती है, परिवार सशक्त होता है।

## देर रात तक होलिका प्रतिमाओं का दहन

जबलपुर।

रंगों का अलमस्त त्योंहार होलिकोत्सव पर शहर में स्थापित की गई सैकड़ों होलिका प्रतिमाओं का रविवार की रात दहन किया गया। अनेक स्थानों पर एक दिन पूर्व ही होलिका स्थापित कर दी गई थी। शाम ढलते ही बाजार गुलजार हो गये थे लोगों ने रंग पिचकारी मेवा मिष्ठान की खरीदो की और इसके बाद रात नौ बजे के बाद सड़कों पर होली के हुलियार शराब के नशे में मदमस्त होकर हुड़दंग मचाने लगे थे। खासकर जहां पर होलिका प्रतिमाएं रखी गई थी वहां डीजे साउंड लगाकर हुलियार नाचते गाते रहे। रात 10 बजे के बाद पुलिस ने सख्ती प्रारंभ की। जिला दण्डाधिकारी द्वारा त्योंहारों एवं महेनजर प्रतिबंधात्मक धारा 163 लागू कर दी गई थी जिससे पुलिस ने रात 11 बजे के बाद होलिका प्रतिमाओं का दहन प्रारंभ करवा दिया था। इक्का-दुक्का स्थानों को छोड़कर सभी



मुख्य मार्ग पर रखी गई होलिका प्रतिमाओं का दहन रात 12 बजे तक कर दिया गया। जैसे भी होलिका दहन का शुभ मुहूर्त रात 1 से 2 बजे तक था लेकिन शांति समिति की बैठक में होलिका दहन की समय सीमा रात 11 बजे तक

की गई थी। लिहाजा पुलिस ने 11 बजे से होलिका दहन कराने के लिए दबाव बनाना प्रारंभ कर दिया था। तमाम प्रतिबंध के बावजूद गली कुचों और कालोनियों में डीजे साउंड बजते रहे। छुटपुट घटनाओं को छोड़कर

आमतौर पर शांतिपूर्ण माहौल में होलिका प्रतिमाओं का दहन किया गया। पुलिस ने लगातार पेट्रोलिंग की और फिक्स प्वाइंटों पर चहल कदमी करते रहे।

### होली पर भी छाया महंगाई बेरोजगारी का साया

बुराई पर अच्छाई की विजय के प्रतीक होलिकोत्सव पर इस बार महंगाई और बेरोजगारी का साया छाया रहा। एक तरफ बाजारों में मंदी छायी रही वहीं होलिका प्रतिमाओं को कहीं महंगाई के प्रतीक में कहीं बेरोजगारी के प्रतीक में कहीं पर्यावरण संरक्षण का संदेश की बांकी के रूप में स्थापित किया गया था। हालांकि रात वर्ष के मुताबिक इस वर्ष होलिका कम रही, अधिकांश स्थानों पर भूसा, कंडे, लकड़ी एकत्रित कर होलिका के रूप में जलाई गई।

## धुरेडी पर ग्रहण ने बनाए असमंजस के हालात

आज और कल भी होगी रंगों की बौछार

जबलपुर। रंगों का मदमस्त रंग रंगीला त्योंहार होली इस साल चंद्रग्रहण के फेर में फस गया। पंचांग के मुताबिक धुरेडी आज है तो वहीं ज्योतिषी के मुताबिक धुरेडी 4 मार्च बुधवार को मनाई जाएगी। लिहाजा धुरेडी को लेकर असमंजस की स्थिति बन गई है लेकिन ज्यादातर लोग परंपरा अनुसार आज धुरेडी मनाने का आतुर है। जो लोग ग्रहण को मान रहे है वे कल होली मनायेंगे। बहरहाल होली के रंगों को लेकर लोगों का यह भी तर्क है कि ग्रहण पूजन पाठ

भोजन आदि पर निषिद्ध होता है रंग और अबीर समरसता का प्रतीक है उन्हें कभी भी लगाया व खेला जाता है। वैसे भी पिछले कुछ वर्षों से होली का यह मदमस्त त्योंहार अराजक तत्वों ने उत्पात मचाकर बदरंग बनाने की कोशिशें कीं जिससे यह त्योंहार धीरे-धीरे परंपरागत से हटकर औपचारिक होकर रह गया है। अब नन्हे-मुन्हे बच्चे ही उत्साह और उमंग के साथ रंग गुलाल उड़ाते हैं। बाजारों में पिचकारी और टीशर्ट भी खूब बिकी। होली की हुड़दंग करने

की परंपरा पुरानी रही है, लेकिन इस हुड़दंग में आत्मीयता, अपनापन और सद्भावना नहीं रह गई। संस्कारों के इन रंगों में लुच्चे, लफंगों ने राग द्वेष घोल कर होली के रंगों से लोगों के दिमाग पर भय और कूटा के भाव घोल दिये हैं। यही वजह है, कि अब होली के इस मदमस्त त्योंहार पर संघात परिवारों के लोग घरों से नहीं निकलते। कालोनियों में जरूर लोग टेलियां बनाकर शांत वातावरण में मौज मस्ती के साथ रंगों का त्योंहार मना लेते हैं।

## दीना भाना वाल्मीकि जयंती पर सामाजिक एकता का संदेश



जबलपुर। वाल्मीकि समाज जबलपुर के तत्वावधान में तथा अध्यक्ष रूप किशोर चौहान के निर्देशन में महान समाज सुधारक एवं बहुजन चेतना के अग्रदूत दीना भाना वाल्मीकि की जयंती महर्षि वाल्मीकि चौक पर श्रद्धा एवं गरिमा के साथ मनाई गई। कार्यक्रम में समाज के वरिष्ठजन, मातृशक्ति, युवा एवं विभिन्न सामाजिक बंधुओं की उत्साहपूर्ण सहभागिता रही। वक्ताओं ने दीना भाना

वाल्मीकि के संघर्षमय जीवन, सामाजिक जागरण, शिक्षा प्रसार और स्वाभिमान की चेतना जगाने में उनके योगदान को स्मरण करते हुए उनके आदर्शों पर चलने का आह्वान किया। समारोह के दौरान शिक्षा, संगठन एवं सामाजिक एकता को मजबूत बनाने का सामूहिक संकल्प लिया गया। वक्ताओं ने कहा कि शिक्षा उन्नति का मार्ग, संगठन समाज की शक्ति और सतत संघर्ष परिवर्तन का

आधार है। इस अवसर पर दिनेश, राजेंद्र पथरोल, बलराम सपेरा, धर्म दास बघेल, गोविंद डांगोर, शंभू कच्छवाहा, राजेश मट्टू, जीत विजय मेहरोलिया, अमित सुलेमान, रविकांत डांगोर, रवि बोहत, राजकुमार सपेरा, रामकुमार पासी, एडवोकेट देवकरण चंदेल, भगवान दास शेरशाहोतरे, नीरज तामोर, अखिलेश करोसिया, गौतम गिल, राजेश खरा, रमेश भट्टी, लखन सिंह पनवार, एडवोकेट अनिल बाबरिया, एडवोकेट त्रिलोक सोनकर, देवी प्रसाद गौडाले, अनिमेष मट्टू, अजीत रसा, शंयुक्त चौहान, आरती सिंघोते सहित अनेक सामाजिक बंधु उपस्थित रहे।



### बच्चों को उपहार देकर मनाया होली पर्व

जबलपुर। होली के पावन पर्व पर हर वर्ष की तरह इस वर्ष भी होलिका दहन की पूर्व संस्था पर आशीर्ष शुक्ला के द्वारा वार्ड नंबर 71 तैवर नई बस्ती में छोटे-छोटे बच्चों के साथ होली मनाई गई, जिसमें सैकड़ों बच्चों को पिचकारी, रंग, गुलाल, टोपी और खिलौने वितरित किये गए जिसमें मुख्य रूप से भेड़ाघाट मंडल के उपाध्यक्ष आशीष शुक्ला, आरती सह संयोजक डॉ. सचिन बुधौलिया, डॉ. लोकेन्द्र सिंह यादव, जयंत चौबे, अभिषेक तिवारी और शक्ति शुक्ला उपस्थित हुए। बस्ती के सभी लोगों ने इस पर हर्ष व्यक्त किया।

## गुलाल उड़ाते निकली पंचकोषी परिक्रमा

धर्म : संकीर्तन मंडलों ने किया नर्मद हर का उद्घोष

जबलपुर। हरे कृष्ण आश्रम भेड़ाघाट में माघ पूर्णिमा के अवसर पर सोमवार की सुबह 5 बजे से 500 वी नर्मदा पंचकोषी परिक्रमा भेड़ाघाट में विभिन्न संकीर्तन मंडलों के साथ में निकाली गई। संतो ने कहा हो भक्त पूरी परिक्रमा नहीं कर पाते वह पंचकोषी परिक्रमा करके पुण्य लाभ कमाते हैं भक्त हाथों में गुलाल फूल लेकर एक दूसरे को लगाते हुए नर्मद हर का उद्घोष करते हुए निकले जाते हो पंचकोषी परिक्रमा कई वर्षों से निकाली जा रही है। परिक्रमा का नेतृत्व संघ प्रचारक अमित दवे लोक सेवा आयोग खय्य प्रदेश के सदस्य डॉ नरेंद्र कोष्टी बड़ी खेरमाई ट्रस्ट के अध्यक्ष शरद अग्रवाल के सानिध्य में निकाली गई। आश्रम के संस्थापक स्वामी रामचंद्र दास महाराज ने बर्दनाथ धाम से पुस्तित गोमती चक्र का वितरण प्रसाद स्वरूप वितरण किया। नर्मदा पंचकोषी का पंचवटी 64



योगिनी धुआंधार कल्याण तपोवन लम्हेटाघाट नाव पार करके शनि मंदिर डुडुवारा इमलिया न्यू भेड़ाघाट होते हुए सिद्धन माता जी के सामने से नाव पार करके हरे कृष्ण आश्रम में विशाल भंडारे के साथ समापन हुआ। इस अवसर पर नर्मदा महाआरती के संस्थापक डॉ सुधीर

अग्रवाल संरक्षक श्रीमती सुषमाशंकर पटेल श्याम मनोहर पटेल श्रीमती मीना पटेल विनोद दिवान दुर्गा पटेल पप्पू चौबे मनोज गुलाबानी गुड्डू नेता विनोद विश्वकर्मा शिवकुमार पटेल संवैकराम दहिया राजकुमार गुडगांवा आदि उपस्थित थे।

## अखिल भारतीय मां नर्मदा चैतन्य महाप्रभु लोक कल्याण समिति ने पूर्णिमा पर आयोजित किया मंडारा

जबलपुर। अखिल भारतीय मां नर्मदा चैतन्य महाप्रभु लोक कल्याण समिति द्वारा प्रत्येक माह की पूर्णिमा पर आयोजित किए जाने वाले विशाल भंडारे की शृंखला में फाल्गुन मास की पूर्णिमा पर सीताराम आश्रम भेड़ाघाट स्थित सरस्वती घाट में भव्य आयोजन संपन्न हुआ। कार्यक्रम महंत बालयोगी कृष्णदास महात्यागी एवं नर्मदा पंचकोषी परिक्रमा संस्थापक संकीर्तनाचार्य पंडित मनमोहन दुबे महाराज के सानिध्य में प्रातः 8 बजे से प्रारंभ हुआ। हजारों की संख्या में मां नर्मदा के भक्तों ने सहभागिता की। कार्यक्रम अध्यक्ष श्याम मनोहर पटेल ने बताया कि पूर्णिमा के पावन अवसर पर ब्रह्म मुहूर्त में मां नर्मदा के बीज मंत्र "ॐ श्रीं नर्मदायै नमः" का जाप करने से जीवन के संकट दूर होकर सुख-शांति एवं समृद्धि की प्राप्ति होती है। आयोजन में सर्वप्रथम मां नर्मदा की आरती एवं पूजन-अर्चन कर भोग अर्पित किया गया, तत्पश्चात विशाल भंडारा संपन्न हुआ। इस अवसर पर समिति के अध्यक्ष श्याम मनोहर पटेल, उपाध्यक्ष मोहित तिवारी, सचिव संकीर्तनाचार्य सुरेश विश्वकर्मा सहित दुर्गा कुमारा, रोहित पटेल, प्रमोद पटेल, अशोक पटेल, नितिन चौबे, लालजी पटेल, मनोहर विश्वकर्मा, गणेश विश्वकर्मा, दीपक तिवारी, विनोद विश्वकर्मा, अशोक विश्वकर्मा, छन्नू राम पटेल, चंद्र कुमार पटेल, नरेश गुजराती, प्रभाकर चतुर्वेदी आदि सदस्य उपस्थित रहे।

## तक्षशिला इंजीनियरिंग कॉलेज में मनाया गया होली पर्व

जबलपुर। तक्षशिला ग्रुप ऑफ इंस्टीट्यूट्स जबलपुर के प्रांगण में प्रति वर्षानुसार इस वर्ष भी होली महोत्सव 02 मार्च को मनाया गया। कार्यक्रम का शुभारंभ श्रीकृष्ण एवं राधा रानी के मनोहारी स्वरूप की पूजा-अर्चना से किया गया। प्रबंधन समिति द्वारा विधिवत पूजा के पश्चात श्रीकृष्ण एवं राधाश्यामी पर आधारित आकर्षक सांस्कृतिक नृत्य प्रस्तुति ने सभी का मन मोह लिया। कार्यक्रम में उपस्थित समस्त प्राध्यापकगण एवं स्टाफ ने होली महोत्सव का पर्व पारंपरिक गणवेशों में मनाया, छात्रों ने अध्यापकों को तिलक लगाकर राधाश्यामी प्राप्त किया। इस अवसर पर संस्था के चेयरमैन आरएन पहारिया, शरद कुमार गुप्ता, शरद जैन एवं सोसायटी के अन्य सदस्य सहित प्राचार्य डॉ. बीके साहू, डॉ. आईके खन्ना एवं सभी विभागों के विभागाध्यक्ष उपस्थित रहे एवं सभी ने होली पर्व को अग्रिम शुभकामनाएं दीं।

## तक्षशिला इंस्टीट्यूट्स में हुए टचस्टोन प्रालि. के ओपन कैम्पस में 20 छात्र चयनित

जबलपुर। तक्षशिला ग्रुप ऑफ इंस्टीट्यूट्स में बीटेक, पॉलीटेक्निक डिप्लोमा एवं एमबीए के छात्रों हेतु टचस्टोन प्रालि. द्वारा ओपन कैम्पस आयोजित किया गया। छात्रों ने प्लेसमेंट वार्ता, एप्टीट्यूड टेस्ट, लिखित परीक्षा दी तथा उत्तीर्ण छात्रों का साइकोमैट्रिक टेस्ट तथा फाइनल साक्षात्कार होने के पश्चात 20 छात्रों का चयन हुआ, जिनका जाँच लोकेशन जबलपुर होगा। टचस्टोन के एचआर हर्ष चौरिसया ने बताया कि सभी चयनित छात्रों को ट्रेनी के पद पर नियुक्ति दी जाएगी। चयनित छात्रों को संस्था के चेयरमैन आरएन पहारिया, शरद कुमार गुप्ता, शरद जैन, प्राचार्य डॉ. बीके साहू, डॉ. आईके खन्ना, प्राचार्य डॉ. बीके साहू ने बधाई दी। कैम्पस को सफल बनाने में डॉ. नितिन गौर, प्रो. गुरवानी कौर पदम, प्रो. पलक पैगवार का विशेष योगदान रहा।

## पुलिस अधीक्षक को सौपा ज्ञापन, आरोपियों पर सख्त कार्रवाई की मांग

जबलपुर। थाना आधारताल क्षेत्र की एक महिला ने पुलिस अधीक्षक को ज्ञापन सौंपकर भारपीट, लूट एवं जान से मारने की कोशिश करने वाले आरोपियों के विरुद्ध सख्त कार्रवाई एवं सुरक्षा की मांग की है। आवेदिका साधना रैकवार (40 वर्ष), पति बिहारी रैकवार, निवासी खेरमाई मंदिर अमखेरा, थाना आधारताल, ने बताया कि 28 फरवरी 2026 की रात लगभग 11 बजे होली की साफ-सफाई के दौरान सुरेन्द्र यादव उर्फ डेलन, जितेन्द्र यादव, सुशील यादव, राजू यादव एवं अन्य 5-6 लोगों ने घर में घुसकर लोहे की रॉड व डंडों से हमला कर दिया। हमले में उनके पति बिहारी रैकवार के सिर में गंभीर चोट



आई तथा जेब में रखे 5,500 रुपये निकाल लिए गए। आवेदिका के अनुसार आरोपियों ने गाली-गलौज और भाँजे सोरभ रैकवार पर

पत्थर से हमला कर उसे घायल कर दिया। बीच-बचाव करने पर आरोपियों ने महिला के साथ भी अभद्रता की तथा कपड़े फाड़ने का

प्रयास किया। घटना घर में लगे सीसीटीवी कैमरे में रिकॉर्ड होने का दावा किया गया है। घटना के बाद घायल बिहारी रैकवार को उपचार हेतु छोटी विक्टोरिया से बड़ी विक्टोरिया अस्पताल ले जाया गया, जहाँ सिर में टांके लगाए गए। आवेदिका का आरोप है कि पुलिस ने गंभीर चोट के बावजूद साधारण धाराओं में मामला दर्ज किया है तथा उचित कार्रवाई नहीं की गई। आरोपियों द्वारा समझौता न करने पर झूठे प्रकरण में फंसाने की धमकी भी दी जा रही है। आवेदिका ने पुलिस अधीक्षक से सीसीटीवी फुटेज के आधार पर निष्पक्ष जांच कर आरोपियों के विरुद्ध कड़ी कार्रवाई तथा परिवार की सुरक्षा सुनिश्चित करने की मांग की है।



## राधे-राधे से गुंजी गली-गली

जबलपुर। फाल्गुनी पूर्णिमा को श्री चैतन्य महाप्रभु का प्रकटव्य हुआ था। श्री चैतन्य महाप्रभु जन्मोत्सव पर नव दिवसीय प्रभातफेरी और पूर्णिमा को श्री गौरांग हरि का अभिषेक, सुन्दर काण्ड पाठ हुआ। इस अवसर पर हरे राम संकीर्तन यात्रा निकाली गई। गली गली में राधे रोध, होली खेल रहे बाँके बिहारी की धुन सुनाई दी। भक्तों ने पुष्प वर्षा कर लड्डू गोपाल, श्री चैतन्य महाप्रभु की पूजा अर्चना की। यात्रा पर स्वामी गिरिजानंदन महाराज, पार्षद प्रतिभा भापकर, पार्षद वर्षा सेन, संतोष अग्रहरि सत्य प्रकाश सराफ देवव्रत सोनी आदि शामिल रहे।

## खुले में बिक रहे मिलावटी बटर और एक्सपायरी उत्पाद जप्त कर किए नष्ट

जबलपुर। कलेक्टर राघवेंद्र सिंह के निर्देशानुसार राजस्व विभाग और खाद्य सुरक्षा प्रशासन की टीम ने शहपुरा स्थित कान्हा डेरी में मिलावटी और खुले में बिक रहे खाद्य पदार्थों की जांच की। कार्यालयिक दंडाधिकारी श्रीमती मौसमी केवट के नेतृत्व में किए गए निरीक्षण में बिना आउटर कवर रखे गए नामी कंपनी के बटर के पैकेट बरामद हुए। मौके पर ही पाँच सौ ग्राम के 17 पीस और सौ ग्राम के 11 पीस बटर को नष्ट किया गया। साथ ही एक्सपायरी डेट के पाए जाने पर सुहाना कस्री मेथी के 9 पैकेट और



सुहाना शाही पनीर के 12 पैकेट का भी विनष्टिकरण किया गया। निरीक्षण में खाद्य सुरक्षा अधिकारी अमित गुप्ता सहित संयुक्त दल मौजूद था। इस

कार्रवाई का उद्देश्य मिलावटी और खराब उत्पादों के खुली बिक्री पर रोक लगाना तथा नागरिकों के स्वास्थ्य की सुरक्षा सुनिश्चित करना है।

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2025-26/एम्/246 दिनांक:- 26/02/2026	कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2025-26/एम्/247 दिनांक:- 26/02/2026	कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2025-26/एम्/248 दिनांक:- 26/02/2026
<b>भवन नामांतरण सूचना</b> सर्व साधारण को सूचित किया जाता है कि श्रीमती मीना दुआ पति स्व. श्री विजय कुमार दुआ ने मकान नं. 887/GF/SG/07 वाई सुभद्रा कुमारी चौहान भूतल 252 व.फु. शपथपत्र/सहमति पत्र/मुत्यु प्रमाणपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें। <b>राजस्व निरीक्षक संभाग क्रं. 13 मुख्यालय नगर निगम, जबलपुर</b>	<b>भवन नामांतरण सूचना</b> सर्व साधारण को सूचित किया जाता है कि श्रीमती मीना दुआ पति स्व. श्री विजय कुमार दुआ ने मकान नं. 887/GF/SG/07 वाई सुभद्रा कुमारी चौहान प्रथमतल 252 व.फु. शपथपत्र/सहमति पत्र/मुत्यु प्रमाणपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें। <b>राजस्व निरीक्षक संभाग क्रं. 13 मुख्यालय नगर निगम, जबलपुर</b>	<b>भवन नामांतरण सूचना</b> सर्व साधारण को सूचित किया जाता है कि श्रीमती रोहरा पिता स्व. श्री स्वयानंद रोहरा ने मकान नं. 193,194 वाई सुभद्रा कुमारी चौहान भूतल 1210 व.फु., प्रथमतल 1210 व.फु., द्वितीय तल 1210 व.फु. शपथपत्र/मुत्यु प्रमाणपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें। <b>राजस्व निरीक्षक संभाग क्रं. 13 मुख्यालय नगर निगम, जबलपुर</b>

कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2025-26/एम्/250 दिनांक:- 02/03/2026	कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2025-26/एम्/251 दिनांक:- 02/03/2026	कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2025-26/एम्/252 दिनांक:- 02/03/2026	कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2025-26/एम्/253 दिनांक:- 02/03/2026	कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2025-26/एम्/254 दिनांक:- 02/03/2026	कार्यालय, सम्भागीय अधिकारी सम्भाग क्रमांक 13 मुख्यालय, नगर निगम, जबलपुर पत्र क्र./समा.अधि./13/मुख्यालय 2025-26/एम्/249 दिनांक:- 26/02/2026
<b>भवन नामांतरण सूचना</b> सर्व साधारण को सूचित किया जाता है कि श्री सरबजीत सिंह मोखा पिता स्व. श्री एम.एस. मोखा ने मकान नं. 1417 वाई स्वामी दयानंद सरस्वती भूतल 875+250 व.फु., प्रथम तल 250 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें। <b>राजस्व निरीक्षक संभाग क्रं. 13 मुख्यालय नगर निगम, जबलपुर</b>	<b>भवन नामांतरण सूचना</b> सर्व साधारण को सूचित किया जाता है कि श्री सरबजीत सिंह मोखा पिता स्व. श्री एम.एस. मोखा ने मकान नं. 1415 वाई स्वामी दयानंद सरस्वती भूतल 525+375 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें। <b>राजस्व निरीक्षक संभाग क्रं. 13 मुख्यालय नगर निगम, जबलपुर</b>	<b>भवन नामांतरण सूचना</b> सर्व साधारण को सूचित किया जाता है कि श्री सरबजीत सिंह मोखा पिता स्व. श्री एम.एस. मोखा ने मकान नं. 1419,1420 वाई स्वामी दयानंद सरस्वती भूतल 1250 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें। <b>राजस्व निरीक्षक संभाग क्रं. 13 मुख्यालय नगर निगम, जबलपुर</b>	<b>भवन नामांतरण सूचना</b> सर्व साधारण को सूचित किया जाता है कि श्री सरबजीत सिंह मोखा पिता स्व. श्री एम.एस. मोखा ने मकान नं. 1418 वाई स्वामी दयानंद सरस्वती भूतल 1293 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें। <b>राजस्व निरीक्षक संभाग क्रं. 13 मुख्यालय नगर निगम, जबलपुर</b>	<b>भवन नामांतरण सूचना</b> सर्व साधारण को सूचित किया जाता है कि श्री सरबजीत सिंह मोखा पिता स्व. श्री एम.एस. मोखा ने मकान नं. 1416 वाई स्वामी दयानंद सरस्वती भूतल 880 व.फु. विक्रयपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें। <b>राजस्व निरीक्षक संभाग क्रं. 13 मुख्यालय नगर निगम, जबलपुर</b>	<b>भवन नामांतरण सूचना</b> सर्व साधारण को सूचित किया जाता है कि (1)श्रीमती रुमा दास गुप्ता पति स्व. श्री अभिजीत दास गुप्ता (2)श्री नयन दास गुप्ता पिता स्व. श्री अभिजीत दास गुप्ता ने मकान नं. 943 / एसएफएफ-4 वाई स्वामी दयानंद सरस्वती द्वितीय तल 940 व.फु. शपथपत्र/मुत्यु प्रमाणपत्र के आधार पर नगर निगम द्वारा प्रदत्त मकान नं. पर नामांतरण हेतु आवेदन दिया है। जिस किसी को भी उक्त नामांतरण पर आपत्ति हो तो वे इस प्रकाशन की तिथि से 15 दिन के अंदर कार्यालय संभाग क्रमांक-13 मुख्यालय में प्रमाण सहित आपत्ति प्रस्तुत करें। <b>राजस्व निरीक्षक संभाग क्रं. 13 मुख्यालय नगर निगम, जबलपुर</b>